

ការចូលសាលាឆ្នាំ

សុជាត្វ មិនដែលនឹកស្រមៃថាចង់ចេញបួសទេ គោលគំនិត ចង់ធ្វើជាគ្រូបង្រៀន ជាអ្នកចម្រៀង និងជាវិចិត្រករ ប៉ុន្តែខ្សែជីវិត បច្ចុប្បន្ន មិនឃ្លាតឆ្ងាយពីស្រមោលអតីតដែលជាឧបនិស្ស័យធ្លាប់ សន្សំមកឡើយ ។ ល្ងាចថ្ងៃមួយ ក្នុងកាលដែលខ្ញុំមានអាយុ ១៥ ឆ្នាំ ជាពេលវិស្សមកាល បន្ទាប់ពីរៀននៅអនុវិទ្យាល័យបានមួយឆ្នាំ ខ្ញុំនៅ ខាងក្រោមផ្ទះ លោកឪពុកអង្គុយនៅលើផ្ទះបាយ ពិសារបាយបណ្តើរ និយាយនឹងខ្ញុំបណ្តើរថា “ ជាកូន! ឪឡើយកូនឯងគ្មានកម្លាំង កំហែងដូចគេទេ ហើយឈឺច្រើនទៀត បើកស៊ីចិញ្ចឹមជីវិតទៅដោយ កម្លាំងបាយមិនកើតទេ ឪមានផ្លូវពីរឲ្យឯងជ្រើសរើស ទីមួយគឺត្រូវខំ រៀន យ៉ាងហោចក៏ឲ្យបានធ្វើជាគ្រូបង្រៀនដែរ ឪនឹងខំតស៊ូរកលុយ ឲ្យកូនរៀន ទីពីរគឺទៅបួស តែមិនឲ្យបួសគ្រាន់តែចាំវត្តទេ គឺត្រូវទៅ ស្វែងរៀនសូត្រឲ្យបានចេះដឹងដូចគេជគុណ សុំ តេជគុណ ឆុន អ៊ីចឹង” កាលនោះ ព្រះសង្ឃពីរអង្គនេះ មានឈ្មោះល្បីថា ជាអ្នក ចេះដឹងនៅក្នុងស្រុកនោះ ។ ឮដូច្នោះ ខ្ញុំក៏មានចំណង់ខ្លះក្នុងការចេញ សាងផ្នួស ហើយក៏និយាយតបលោកឪពុកថា “..... ចាំខ្ញុំទៅសួរ លោកយាយសិន បើគាត់ពេញចិត្ត ល្ងាចនេះ ពេលមកពីស្រែវិញ

ខ្ញុំមិនមកផ្ទះទេ ខ្ញុំនឹងទៅរៀនធម៌នៅឯវត្តតែម្តង” ល្ងាចនោះ ខ្ញុំយកបាយទៅជូនបងប្រុសនៅឯស្រែ បានឈៀងចូលទៅសួរដំបូន របស់ខ្ញុំថា “ លោកយាយ! បើខ្ញុំបួស តើលោកយាយគិត យ៉ាងណាដែរ? ” លោកយាយតបថា “ បានចៅឯងបួស យាយ ត្រេកអរណាស់ ...” ឮដូច្នេះ ខ្ញុំក៏សម្រេចចិត្តថា ត្រូវតែបួស ។ បន្ទាប់ពីយកបាយជូនបងប្រុសហើយ ខ្ញុំក៏រត់ទៅរៀនធម៌នៅឯវត្តទាំង យប់តែម្តង ។

បន្ទាប់ពីរៀនធម៌បានប្រហែលកន្លះខែ ថ្ងៃបុណ្យជាក៏ចូលមកដល់ គឺនៅថ្ងៃ សុក្រ ១៤ កើត ខែចេត្រ ព.ស.២៥៣៧ ត្រូវនឹងថ្ងៃទី ២២ ខែមេសា ឆ្នាំ ១៩៩២ ខ្ញុំក៏បានប្រែក្លាយពីកុមារ សាន សុជា មកជា សាមណេរ សាន សុជា ដោយមានព្រះភិក្ខុ ព្រ័យ វ៉ាន់ ជាព្រះឧបជ្ឈាយ៍ ។

កាលនោះ មានកុលបុត្ត ៥ រូបផ្សេងទៀតបានបួស រួមគ្នាជាមួយនឹងខ្ញុំ ដូច្នេះសរុបទាំងខ្ញុំផងត្រូវជា ៦ រូប ។ ប៉ុន្តែគួរឱ្យ អនិច្ចា សមណមិត្តរបស់ខ្ញុំ ៥ រូបនោះ បានលាចាកសិក្ខាបទ ព្រមទាំងមានប្រពន្ធកូនអស់ទៅហើយ នៅសល់តែសុជាខ្ញុំប៉ុណ្ណោះ ហើយសុជាខ្ញុំក៏មិនដឹងថា អាចតស៊ូបានយូរប៉ុណ្ណាទៀតទេ ។ ឈ្លីយ! ស្រេចតែលើហេតុបច្ច័យទៅចុះ ។

វិស័យទី ១ (ដើមឆ្នាំ ១៩៩២)

បុរាណវិទ្យាបានពោលថា “ នៅផ្ទះម្តាយទី១ ទៅព្រៃម្តាយ
តែមួយ ” ពិតដូច្នេះមែន ពេលនោះ សុជាត្វមិនមែនជាមនុស្សមាន
សេចក្តីក្លាហានប៉ុន្មានទេ ថ្វីដ្បិតតែបំណងនៃការបួស គឺដើម្បីចេញទៅ
សិក្សាមែន ប៉ុន្តែមិនដឹងថាត្រូវសិក្សាអ្វី ឬត្រូវទៅសិក្សានៅទីណា
ឡើយ ណាមួយមិនស្គាល់គេឯង មិនស្គាល់ទីកន្លែង និងភ័យខ្លាច
មិនហ៊ានដើរផ្លូវឆ្ងាយ ព្រោះកាលនោះ ស្រុកខ្មែរយើងមិនទាន់ចប់
សង្គ្រាមនៅឡើយទេ ។ ដូច្នេះជីវិតយើងម្នាក់ ៗ មុននឹងបានសម្រេច
គោលដៅអ្វីមួយ មិនមែនបានដោយចៃដន្យ ឬបានដោយឯង ៗ ទេ
គឺត្រូវតែមានចំណុចចាប់ផ្តើម ត្រូវតែមានអ្នកបង្ហាញផ្លូវ ។ ឯចំណុច
ចាប់ផ្តើមនៃការសិក្សាក្នុងភាពជាអ្នកបួសនៃសុជាត្វ មានដូចតទៅ ។

បន្ទាប់ពីបួសបានប្រហែល ១ ខែ រាត្រីថ្ងៃមួយ ខ្ញុំសុបិន
ឃើញថា បានជិះលើដំបូលឡានដ៏ធំមួយជាមួយព្រះភិក្ខុមួយអង្គ
ព្រះនាម ស៊ុន សុផន^(១) ចេញពីវត្តដែលខ្ញុំគង់នៅឆ្ពោះទៅកាន់ទិស

១. ព្រះភិក្ខុ ស៊ុន សុផន ដោយសារលោកជាកូនពៅក្នុងគ្រួសារ មិនធ្លាប់មានប្អូន កាលខ្ញុំទើបតែបួស
លោកបានសុំខ្ញុំធ្វើជាប្អូន ហើយបានសន្យានឹងខ្ញុំថា ទោះបីមានហេតុយ៉ាងណាក៏ដោយ លោកនៅតែ
ស្រឡាញ់រាប់អានខ្ញុំឱ្យដូចជាប្អូនបង្កើតរហូតដល់ចាស់ស្លាប់រៀងខ្លួន ។ លោកបានលាចាកសិក្ខាបទ
ទៅហើយ សព្វថ្ងៃរស់នៅសហរដ្ឋអាមេរិក ។

ខាងជើង ។ លំដាប់នោះ ដោយឡានផ្សេង ខ្ញុំក៏ធ្លាក់ទៅក្នុងប្រឡាយ ដែលមានទឹកល្អក់ឡើងក្រហមដូចពណ៌ដីស្អិត នៅប្របង្គុវខាងលិច ។ ព្រះភិក្ខុ ស៊ិន សុផន ស្រែកប្រាប់ខ្ញុំថា “ នេន! ឆាប់ឡើងមក!...” ខ្ញុំស្រែកឡើងយ៉ាងណាក៏ឡើងមិនរួចដែរ ។ រំពេចនោះ មានភិក្ខុ មួយអង្គ រាងស្អាតស្អាត សម្បុរមិនសូវជាសប្បុរស យកដណ្តើរឈើ មកដាក់នឹងមាត់ប្រឡាយ ហើយប្រាប់ខ្ញុំថា “ នេនឯងឡើងតាម នេះមក! ” ខ្ញុំក៏បានឡើងរួច ។

ព្រឹកឡើង ពេលក្រោកពីស៊ី ខ្ញុំបាននិយាយរឿងសុបិននោះ ប្រាប់សមណមិត្តទាំងឡាយរបស់ខ្ញុំតាំងពីដើមដល់ចប់ ។ គ្រាន់តែ ម៉ោងប្រហែល ១០ កន្លះព្រឹក ព្រះភិក្ខុដែលខ្ញុំបានឃើញក្នុងសុបិន នោះក៏និមន្តមកដល់ ។ ខ្ញុំបាននិយាយប្រាប់សមណមិត្តរបស់ខ្ញុំថា ភិក្ខុ អង្គនេះហើយ ដែលបានយកដណ្តើរឲ្យខ្ញុំព្រះករុណាក្នុងយល់សប្តិ កាលពីយប់មិញ ។ ការលើកឡើងយ៉ាងនេះ គឺចង់បញ្ជាក់ថា ខ្ញុំបាន ស្គាល់លោកក្នុងសុបិន មុនពេលបានជួបព្រះភិក្ខុលោកមែនទែន ។

ប្រហែលមួយសប្តាហ៍ក្រោយមក លោកក៏ចាប់ផ្តើម បង្រៀន ភាសាបាលីដល់ខ្ញុំព្រះករុណា និងសមណមិត្តទាំងឡាយ ។ លោក មានព្រះនាមថា ព្រះភិក្ខុ ឡាយ យុល ។ លោកមិនត្រឹមតែបង្រៀន

ប៉ុណ្ណោះទេ សូម្បីតែបច្ច័យបួន និងសុខទុក្ខរបស់សិស្ស ក៏តែងតែ
 គិតគូរ ដូចឪពុកនិងកូនអីចឹង ។ ឯសុជាត្វ ក៏បានតាំងនៅក្នុងឱវាទ
 របស់លោក និងគោរពប្រតិបត្តិលោកថាជាគ្រូទីមួយរបស់ខ្ញុំ តាំងពី
 ពេលនោះមក ។ នេះគឺជាចំណុចចាប់ផ្តើមនៃការសិក្សារបស់ខ្ញុំ ក្នុង
 ភេទជាបញ្ចជិត ។ ឆ្នាំទីមួយនោះ ខ្ញុំបានទន្ទេញចាំស្នាត់រត់មាត់នូវបាលី
 វេយ្យាករណ៍ ៥ និទ្ទេស ក្នុងបណ្ណាវេយ្យាករណ៍ទាំង ៧ និទ្ទេស គឺ
 អក្ខរវិធីនិទ្ទេសទី ១ នាមនិទ្ទេសទី ២ អាខ្យាតនិទ្ទេសទី ៥
 កិតកនិទ្ទេសទី ៦ និងឧណាទនិទ្ទេសទី ៧ ដោយរំលងសមាសនិទ្ទេស
 ទី ៣ និងតទ្ធិតនិទ្ទេសទី ៤ ។

ពេលជិតវ៉ាកង លោកគ្រូប្រាប់ថា លោកបង្រៀននៅទីនោះ
 តែមួយវស្សាហ្នឹងទេ ខ្ញុំក៏សុំពីងព្រះភិក្ខុ ស៊ុន សុផន ឲ្យជូនទៅរក
 កន្លែងសិក្សាជាបន្តនៅទីក្រុងភ្នំពេញ ប៉ុន្តែដោយបុណ្យមិនគ្រប់គ្រាន់
 វត្តណាក៏មិនទទួលខ្ញុំឡើយ សុជាត្វត្រូវត្រឡប់ទៅស្រុកកំណើតវិញ
 ដោយសេចក្តីអស់សង្ឃឹម ។



សាមណេរ សាន សុផា កាលទើបតែបួស

វិស័យទី ២ (ឆ្នាំ ១៩៩៣)

ដើមឆ្នាំ ១៩៩៣ សុជាត្រាខ្ញុំកាន់តែមានការអស់សង្ឃឹម ព្រោះ សមណសិស្សថ្នាក់ទី ២ និងថ្នាក់ទី ៣ ត្រូវប្រឡងចូលទៅវិទ្យាល័យ ព្រះសុរាម្រិត ឯសមណសិស្សដែលប្រឡងជាក់និងលោកគ្រូរបស់ខ្ញុំ ត្រូវមានដំណើរទៅឆ្ងាយ ។ មិនយូរប៉ុន្មានលោកក៏បានចេញទៅមែន តែលោកបានផ្តាំថា “... នេះឯងទ្រាំនៅសិនចុះ កុំទៅណាមកណាអី ហើយកុំសឹកណា មុនខ្ញុំកុណាចេញទៅឆ្ងាយ ខ្ញុំកុណានឹងឆ្លៀតទាក់ទង ទឹកនៃនឹងឲ្យ ...” រួចលោកក៏នាំគ្នាចេញទៅ ។ ឯសុជាត្រាខ្ញុំ ក៏មានសេចក្តី សង្ឃឹមតិច ៗ ឡើងវិញ ។

មុនចូលវិស័យទី ២ លោកក៏បានត្រឡប់មកនាំ សុជាត្រាខ្ញុំ ព្រមទាំងសមណមិត្ត ៥ រូបទៀត ឲ្យទៅរៀននៅវត្តពន្លៃ យុំពន្លៃ ស្រុកបរិបូណ៌ ខេត្តកំពង់ឆ្នាំង ដោយមានព្រះភិក្ខុ កែវ ប្រស ជាអ្នក បង្រៀន ។ ក្នុងវិស័យនោះ ខ្ញុំចាប់ផ្តើមប្រែគម្ពីរព្រះធម្មបទភាគទី១ និងរៀនវេយ្យាករណ៍បាលី អំពីសមាសនិទ្ទេស ទី ៣ រួមជាមួយ មុខវិជ្ជាផ្សេងៗ ទៀត មានគណិតវិទ្យាជាដើម ។



កាលទៅសិក្សានៅវត្តពន្លៃ ខេត្តកំពង់ឆ្នាំង

ពេលចេញវស្សា ដោយនឹករលឹកដល់គ្រូដើម ខ្ញុំក៏សុំចេញពី
វត្តតន្ថែទៅស្នាក់រៀនជាមួយលោកជាបន្ត នៅវត្តស្វាយដូនកែវ
ស្រុកបាកាន ខេត្តពោធិ៍សាត់ ដោយមានសមណសិស្ស
ប្រមាណជាង ៧០ រូប ។ ពេលនោះខ្ញុំគ្មានថ្នាក់ ពិតប្រាកដទេ
គឺពេលយប់ប្រែគម្ពីរធម្មបទភាគទី ៧ និងទី ៨ ជាមួយលោកគ្រូ
ដល់ពេលថ្ងៃបានពឹងពាក់ព្រះថេរៈចាស់ ។ ឲ្យលោកជួយប្រែគម្ពីរ
ធម្មបទពីភាគក្រោម ។ ទៅដើម្បីឆាប់ចប់ ។ ខ្ញុំស្នាក់រៀន នៅទីនោះ
បានប្រហែល ២ ខែ ឃើញថាភាសាបាលីរបស់ខ្ញុំហាក់ដូចជាគ្រាន់បើ
ជាងមុនច្រើន តែមុខវិជ្ជាផ្សេង ។ សម្រាប់ជំនួយដល់ការប្រលងចូល
ទៅវិទ្យាល័យព្រះសុរាម្រិត ដូចជាគណិតវិទ្យាជាដើមមិនទាន់ពូកែ
និងដោយឮដំណឹងថា នៅឯវត្តប្រាសាទ ឃុំតានី ស្រុកអង្គរជ័យ
ខេត្តកំពត មានព្រះភិក្ខុមួយអង្គព្រះនាម នន ធ្លាប់រៀនបានថ្នាក់ខ្ពស់
កាលនៅជាគ្រូហស្ត លោកអាចជួយបង្រៀនមុខវិជ្ជាផ្សេង ។ បាន ។
ខ្ញុំក៏ធ្វើដំណើរទៅវត្តនោះជាមួយនឹងព្រះភិក្ខុ ប៉ុក ជា ជាសិស្សច្បង
របស់ខ្ញុំ និងសាមណេរ សែស សូដា ជាមិត្តរួមថ្នាក់របស់ខ្ញុំ ។ ក្នុង
កាលនោះខ្ញុំក៏បានរៀនមុខវិជ្ជាផ្សេង ។ មានគណិតវិទ្យាជាដើម និង
ប្រែគម្ពីរជាបន្ត ដោយមានព្រះភិក្ខុ ប៉ុក ជា ជាអ្នកជួយបកប្រែ ។



កាលទៅរៀននៅវត្តស្វាយដូនកែវ ត្រើយខាងកើត

ក្រោយពេលដែលខ្ញុំចាកចេញទៅបានប្រហែលកន្លះខែ ដោយ
ខ្វះខាតចង្ហាន់ខ្លាំងពេក គ្រូរបស់ខ្ញុំនិងសមណាសិស្សទាំងអស់ បាន

ចាកចេញពីវត្តស្វាយដូនកែវ ដោយចែកជាពីរក្រុមគឺ : មួយក្រុមទៅ
ស្នាក់នៅវត្តពាលព្រែក ឃុំផ្ទះព្រៃ ដោយលោកគ្រូរបស់ខ្ញុំជាអ្នក
បង្រៀន មួយក្រុមទៀត ទៅស្នាក់នៅវត្តព្រែកស្ពឺ ឃុំរលកស ដោយ
មានព្រះភិក្ខុធម្មបាល សុខ រ៉ែប ជាអ្នកបង្រៀន ហើយវត្តទាំងពីរនេះ
ស្ថិតនៅក្នុងស្រុកសំពៅមាស ខេត្តពោធិ៍សាត់ ។ ខ្ញុំស្នាក់រៀននៅវត្ត
ប្រាសាទបានប្រហែលមួយខែ ក៏ត្រឡប់មកខេត្តពោធិ៍សាត់ម្តងទៀត
ដោយស្នាក់នៅវត្តពាលព្រែក សិក្សាក្នុងសំណាក់គ្រូរបស់ខ្ញុំជាបន្ត
ទៀត រហូតដល់ពេលប្រឡងតែម្តង ។

មានអ្នកខ្លះយល់ច្រឡំថា ក្នុងកាលណោះ សុជាតិខ្ញុំបានស្នាក់
នៅក្នុងវត្តព្រែកស្ពឺ ប៉ុន្តែការពិតមិនដូច្នោះទេ ខ្ញុំសូមជម្រាបថា ខ្ញុំមិន
ធ្លាប់បានស្នាក់នៅវត្តព្រែកស្ពឺទេ គ្រាន់តែធ្លាប់ទៅលេងសមណមិត្ត
របស់ខ្ញុំ ២ ឬ ៣ ដង តែប៉ុណ្ណោះ ។

នៅថ្ងៃទី ៥ ខែ មិនា ឆ្នាំ១៩៩៤ ខ្ញុំបានប្រលងជាប់ វិញ្ញា-
បនប័ត្រនៃសាលាពុទ្ធិកបឋមសិក្សា នៅមណ្ឌលប្រលងភ្នំពេញ ។



ក្នុងឆ្នាំនោះដែល ក្រោយពេលបានទទួលវិញ្ញាបនបត្ររង
រួចហើយ ខ្ញុំក៏បានប្រលងចូលសិក្សានៅវិទ្យាល័យព្រះសុរាម្រឹត

រាជធានីភ្នំពេញ ជាសិស្សជំនាន់ទី ២ ។ ពេលនោះហើយ
ដែលក្នុងជីវិតតម្រូវឲ្យសុជាត្វ មានសេចក្តីតស៊ូកាន់តែខ្លាំងឡើង ។

មកដល់ភ្នំពេញដំបូង មិនទាន់មានកុដិស្នាក់នៅត្រឹមត្រូវទេ ។
ដោយស្គាល់សមណសិស្សជំនាន់ទី ១ ដែលជាសិស្សច្បងរបស់ខ្ញុំ
គង់នៅកុដិលេខ ១១ នៃវត្តឧណ្ណាលោម ខ្ញុំក៏យកអីវ៉ាន់ទៅធ្វើនៅកុដិ
នោះ ហើយសុំសិននៅរបៀងកុដិខាងក្រៅ ។ ប៉ុន្តែក្រោយមក
ដោយធ្លាប់រាប់អានព្រះភិក្ខុមួយអង្គព្រះនាម ស៊ិន សុផន រាល់ពេល
រាត្រី លោកបានហៅខ្ញុំទៅសិនលើគ្រែជាមួយលោក លុះដល់ពេលថ្ងៃ
ខ្ញុំនៅតែមិនមានទីកន្លែងពិតប្រាកដដដែល ។ ខ្ញុំរស់នៅក្នុងសភាព
បែបនេះអស់រយៈពេលជាច្រើនខែ ។

ក្រោយមក ដោយទ្រាំនឹងជីវភាពបែបនេះមិនបាន គ្រូរបស់ខ្ញុំ
រួមនឹងសមណមិត្តទាំងឡាយ បានទៅរៀបរាប់ពីទុក្ខលំបាករបស់ខ្លួន
ចំពោះព្រះមេគណខេត្តតាកែវ ។ ព្រះមេគណក៏មានព្រះទ័យអាណិត
ហើយលោកក៏បានធ្វើច្បាប់ស្នើសុំគណៈគ្រប់គ្រងវត្តឧណ្ណាលោម ឲ្យ
ប្រគល់កុដិលេខ ២៩ មកសមណសិស្សខេត្តតាកែវស្នាក់នៅ ។
គណៈគ្រប់គ្រងវត្តឧណ្ណាលោម ក៏បានប្រគល់ឲ្យតាមសំណើ ប៉ុន្តែ
មិនទាន់បានទៅនៅកុដិនោះភ្លាម ៗ ទេ ព្រោះក្រោយថ្ងៃរំដោះ ក្រសួង

អប់រំមិនមានសាលាគ្រប់គ្រាន់ បានយកកុំព្យូទ័រព្រះសង្ឃដោយច្រើន
ក្នុងវត្តឧណ្ណាលោម ធ្វើជាសាលាបង្រៀនក្មេងជាបណ្តោះអាសន្ន ។
ដូច្នេះ ត្រូវរង់ចាំគេផ្លាស់ប្តូរសាលារួចសិន ទើបទៅនៅបាន ។ ពេល
វេលានៃការរង់ចាំកាន់តែយូរទៅ ៗ ស្ថានភាពរស់នៅក៏កាន់តែលំបាក
ទាំងអស់គ្នាក៏ធ្វើច្បាប់សុំម្តងទៀត ។ ក្រោយពេលបានទទួលសំណើ
ថ្នាក់លើកបានចុះមកដោះស្រាយឲ្យ ប៉ុន្តែមិនបានទាំងស្រុងទេ បាន
ប្រហែលត្រឹមមួយភាគបួននៃកុំព្យូទ័រប៉ុណ្ណោះ ។

ពេលបានមកនៅកុំព្យូទ័រលេខ ២៩ នឹកស្មានថាបានជួរស្រាល
ជាងមុន ប៉ុន្តែលទ្ធផលគឺកាន់តែលំបាកពណ៌នា ។ សមណសិស្ស
ដែលជាភិក្ខុបានគង់នៅជាន់ខាងលើ ខ្ញុំនិងសមណមិត្ត ២ អង្គទៀត
ដែលជាសាមណេរស្នាក់នៅខាងក្រោម (ជាន់ផ្ទាល់នឹងដី) ជាកន្លែង
ដែលគេចាក់សំរាមចោល ដោយមិនមានទ្វារបង្អួច មិនមានទឹក ភ្លើង
និងបង្គន់ទេ ។ ទឹក និងបង្គន់ ត្រូវទៅសុំប្រើប្រាស់នៅកុំព្យូទ័រដទៃ ។
កាលនោះ គឺ


.....
.....
..... ។

ប្រហែលមួយឆ្នាំក្រោយ ទើបគេប្រគល់កុដិលេខ ២៩ ឲ្យ
ទាំងស្រុង ។ ចាប់ពីពេលនោះមក កន្លែងស្នាក់នៅក៏បានប្រសើរជាង
មុន ប៉ុន្តែជីវភាពនៅតែលំបាកដដែល ព្រោះមិនធ្លាប់បានគេនិមន្តទៅ
សូត្រមន្ត ឬទេសនាតាមបុណ្យផ្សេង ៗ ឡើយ ។ រាល់ថ្ងៃ ៧-៨ និង
១៤-១៥ រោច-ខ្នើត ដោយសម្រាកពីការសិក្សា ខ្ញុំបានជិះម៉ូតូឌុប
ទៅបិណ្ឌបាតនៅឯជាយក្រុង ព្រោះខ្ញុំមិនហ៊ានដើរបិណ្ឌនៅក្នុងក្រុងទេ
គឺដោយសារតែភាពអៀនខ្មាស ។ រាល់ពេលទៅបិណ្ឌនោះ មិនមែន
បានត្រឹមតែចង្ហាន់ប៉ុណ្ណោះទេ ថែមទាំងបានប្រាក់ខ្លះ ៗ សម្រាប់
ដោះស្រាយជីវភាពរួច ៥ ថ្ងៃនៃសប្តាហ៍ ។ សមណមិត្តរបស់ខ្ញុំធ្លាប់
ហៅខ្ញុំថា ជាមនុស្សអាចម៍ក្តាប់ ។ ប្រហែលជាត្រូវទេដឹង ព្រោះខ្ញុំ
មិនដែលចំណាយប្រាក់ទៅលើអ្វីក្រៅពីជីវភាពប្រចាំថ្ងៃ និងសម្រាប់
ទិញសៀវភៅសិក្សាឡើយ ដោយហោចទៅ សូម្បីតែទឹកអំពៅ
មួយបង់តម្លៃមួយរយរៀល ក៏មិនហ៊ានទិញឆាន់ដែរ ។

ដល់ពេលវិស្សមកាល ខ្ញុំបានទៅតាមជនបទផ្សេង ៗ ដើម្បី
ស្វែងរកអង្ករ និងបច្ច័យបួនខ្លះសម្រាប់ប្រើប្រាស់ក្នុងការសិក្សាជាបន្ត
ក្នុងបរិសេនកាលថ្មី ។



កាលសិក្សានៅវិទ្យាល័យព្រះសុរាម្រឹត



ពេលវិស្សមកាលនៅប្រតិម្ននៅវត្តព្រះធាតុ



ភាពកំសត់ ៥ ឆ្នាំនៅភ្នំពេញ

ភាពលំបាកនៅក្នុងពេញ ប្រសិនបើមិនមានការជ្រាមជ្រែងអំពី
គ្រូរបស់ខ្ញុំទេ ខ្ញុំក៏មិនអាចតស៊ូបានដែរ ។ ការរៀបរាប់មកនេះ
មិនទាន់អស់រឿងដែលត្រូវនិយាយទេ ប៉ុន្តែចំណុចខ្លះថ្ងៃនេះមិនរួច
ទើបខ្ញុំសូមមិននិយាយ ។

តាមពិត ក្នុងជីវិតរបស់សមណៈ មិនគួរត្រូវតែរកច្រើនពេកទេ
ព្រោះហេតុដូច្នេះ ខ្ញុំសូមមិននិយាយអំពីបញ្ហាលំបាកតទៅទៀតទេ
ដើម្បីកុំឲ្យជីវប្រវត្តិនេះមានសេចក្តីវែងពេក ។

រយៈពេល ៤ ឆ្នាំក្រោយមក ខ្ញុំបានប្រលងជាប់វិញ្ញាបនប័ត្រ
មធ្យមសិក្សាបឋមកម្ម នៃសាលាពុទ្ធិកវិទ្យាល័យព្រះសុរាម្រឹត ។

ក្រោយពេលប្រលងចេញហើយ ខ្ញុំមិនបានសិក្សាបន្តទៅថ្នាក់
លើទេ ព្រោះពេលនោះ គឺជាពេលដែលខ្ញុំចាប់ផ្តើមរកកេរ្តិ៍ចិត្ត
មិនអាចកំណត់ផ្លូវនៃជីវិតសម្រាប់ដើរដោយខ្លួនឯងបាន ម្យ៉ាងចង់រៀន
ជាបន្ត ម្យ៉ាងចង់ដើរតាមមាគ៌ាព្រះធម៌ ។ កាលនោះខ្ញុំចាំបានថា
ខ្ញុំធ្លាប់ទៅសូមអនុញ្ញាតអំពីញាតិប្រុសស្រីរបស់ខ្ញុំ ដើម្បីទៅធ្វើធុតន្ត
នៅក្នុងព្រៃហូតអស់មួយជីវិត ប៉ុន្តែញាតិទាំងពីរមិនអនុញ្ញាត ។ ខ្ញុំ
ក៏ស្នាក់នៅក្នុងពេញជាបន្ត ដើម្បីសិក្សាភាសាបរទេស ដូចជាអង់គ្លេស
និងភាសាថៃជាដើម ។

ក្រសួងធម្មការ និងសាសនា

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

លេខ ៥៥/៩៨..... ក.ជ.ស.

សញ្ញាបត្រពុទ្ធិកម្មបឋមសិក្សាបណ្ណះអាសន្ន

ក្រសួងធម្មការ និងសាសនាបញ្ជាក់ថា សមណសិស្សឈ្មោះ: សុខ សុខា
ជាតិ ៩៩៩ កើតនៅថ្ងៃទី ១២ ខែ ១២ ឆ្នាំ ១៩៧៨
នៅឃុំ ឬ សង្កាត់ គោគោង ស្រុក បឹងកក់ ខេត្ត តាកែវ
ឪពុកឈ្មោះ: សាវ ខុន ម្តាយឈ្មោះ: ស៊ី ជ័យ

បានប្រឡងជាប់ **សញ្ញាបត្រពុទ្ធិកម្មបឋមសិក្សា**

នៅមណ្ឌល ពុទ្ធិកវិទ្យាល័យព្រះសុរាម្រឹត សម័យប្រឡង ១៥ ១៦ ១៧ ខែមករា ឆ្នាំ ១៩៩៨
ចន្លប់លេខ ៧ លេខតុ ៥៥ ទិស្តស សុខា

ក្រសួងបានចេញសញ្ញាបត្រនេះដោយសារមិនទាន់ប្រើប្រាស់តាមការដែលអាចប្រើបាន ។

រាជធានីភ្នំពេញ ថ្ងៃទី ១៧ ខែ ១២ ឆ្នាំ ១៩៩៨

អគ្គលេខាធិការក្រសួងធម្មការ និងសាសនា



ហ៊ុន-ចន្ទរ័ត្ន

គំនិតសង្ខេប : សញ្ញាបត្រនេះបានចេញប្រគល់ជូនជាលើកទី ២


ក្រៅពីការសិក្សានៅពុទ្ធិកៈ ខ្ញុំក៏បានយល់ដឹងខ្លះ ៗ អំពីសង្គម
ដូចជាសិទ្ធិមនុស្សជាដើម ។

 **សម្ព័ន្ធខ្មែរជំរឿន និង ការការសិទ្ធិមនុស្ស**
CAMBODIAN LEAGUE FOR THE PROMOTION AND THE DEFENCE OF THE
HUMAN RIGHTS

LICADHO'S TRAINING PROGRAM
លទ្ធផលការបង្រៀនរបស់យើងគឺជាសិទ្ធិមនុស្ស
A CERTIFICATE FOR ATTENDING THE BASIC
សិទ្ធិមនុស្ស
HUMAN RIGHTS (LEVEL)

Phnom Penh PROVINCE
ចាប់ពី: 19 ខែសីហា 1994 ដល់ 30 ខែសីហា 1994
FROM: 19 September 1994 TO 30 September 1994

ត្រូវបានផ្តល់អោយ
IS AWARDED TO
ឈ្មោះ: សាន សាឡា
NAME: SAN SACHHA
ថ្ងៃចេញ: 31 ខែសីហា 1994
DATE OF ISSUE: 31 September 1994

TRAINER 

PUNG CHHY KEK
President of LICADHO



អង្គការជាតិកម្ពុជាដើម្បីសិទ្ធិមនុស្ស និង អភិវឌ្ឍន៍
Cambodia Organization for Human Rights and Development

ស៊ីអូអេចអិ COHD

លិខិតបញ្ជាក់ការសវនកម្ម



បានប្រគេន និង ប្រគល់ជូន : **គ.ជ.ប. ទីស្នាក់ការកណ្តាល សង្គម សុខាភិបាល** ព្រះជន្ម / អាយុ ២៨ វស្សា / ឆ្នាំ
ប្រសូត/កើតនៅថ្ងៃទី ២៥ ខែ ឧសភា ឆ្នាំ ១៩៧៧ ភូមិ អូរតាត្បាញ់ ឃុំ / សង្កាត់ កោះកេរ្តិ៍
ស្រុក / ខណ្ឌ ប្រទេសកម្ពុជា ខេត្ត / ក្រុង ព្រះបរមរាជវាំង / ប៉ានៈ អធិបតីការព្រះពុទ្ធសាសនាសម្តេច
តេជោ / នៅវត្ត មជ្ឈមណ្ឌលមរណីយភូមិ ភូមិ ផ្ទះលេខ ឃុំ / សង្កាត់ រោងចក្រ
ស្រុក / ខណ្ឌ សំរោងទឹក ខេត្ត / ក្រុង ពោធិ៍សាត់
ដែលបានបញ្ចប់ដោយដាក់ដោយក្នុងការចូលរួម ការពង្រឹងតំរូវការស្ថាបនាឡើងវិញ ជាមួយព្រះសង្ឃស្តីពី " ការរើសអើង
ជាមួយអ្នកជំនាញមេរោគអេដស៍ និង ក្រុមគ្រួសារ នៅខេត្តពោធិ៍សាត់ " ។
ចាប់ពីថ្ងៃទី ០៧ ខែ កក្កដា ឆ្នាំ ២០០៤ រហូតដល់ ថ្ងៃទី ០៨ ខែ កក្កដា ឆ្នាំ ២០០៤
រយៈពេល ពីរថ្ងៃ (ប្រាំមួយ ម៉ោង) ។



លិខិតបញ្ជាក់នេះ ទុកជាសក្ខីភាព នៃសាមីអង្គ / ជនដែលបានប្រយោជក្នុងរដ្ឋប័ណ្ណនេះ ។

គឹម សាន

ខ្មែរស្ម័គ្រចិត្ត ដើម្បីអភិវឌ្ឍន៍សហគមន៍

Cambodian Volunteers for Community Development



CERTIFICATE OF COMPUTER TRAINING COURSE

THIS IS TO CERTIFY THAT **SAN SOCHEAT** SEX : **Male**

NATIONALITY : **Cambodian** RACE: **Khmer**

DATE OF BIRTH: **May 12, 1978**

PLACE OF BIRTH: **Takeo Province**

AND HAS SUCCESSFULLY COMPLETED THE PROGRAMS OF **Typing, MS-DOS, Microsoft Office '97, Microsoft Word '97, Microsoft Excel '97, Scan Virus** FOR THE PERIOD OF: **January 1, 1998 TO: May 29, 1998.**

THE COURSE COMPRISED (Lectures & Hands-on=29 hours, Computer Practice = 59 hours)

Date: **June 24, 1998**


Sothea Arun

CVCD Representative

Sponsored by the Cambodian Volunteers for Community Development (CVCD), Khmer Culture Institute (KCI) and taught by qualified instructors
CVCD is supported by PACT, which is funded by United States Agency for International Development (USAID).


Vong Ravuth
Teacher





The Australian Centres for Development

THIS IS TO CERTIFY THAT

Mr. San Sochea

has satisfactorily completed
Intermediate

A multi-level English Language Course
at
The Australian Centres for Development



**Education
Australia**

Henk de Jong
on behalf of ACD Cambodia
Province and Date of Issue
Pursat, 25 April 2006

ACD Cambodia's Human Resource Development Experts !

កម្រិតនៃការសិក្សារបស់ខ្ញុំ មានត្រឹមប៉ុណ្ណេះឯង បើប្រៀប
ទៅនឹងសម័យជឿនលឿន មិនគួរបើនឹងលើកមកនិយាយឡើយ ។

ការចេញបង្រៀន

នៅថ្ងៃ ១៤ រោច ខែចេត្រ នព្វស័ក ព.ស.២៥៤១ ត្រូវនឹង
ថ្ងៃទី ២១ ខែមេសា ឆ្នាំ ១៩៩៧ ខ្ញុំបានឧបសម្បទាជាភិក្ខុការៈក្នុង
សំណាក់ព្រះឧបជ្ឈាយ៍របស់ខ្ញុំដែល ។

ក្រោយពេលឧបសម្បទាបាន ២ វស្សា គឺនៅដើមឆ្នាំ ១៩៩៩
(មិនចាំថ្ងៃខែច្បាស់លាស់) ត្រូវរបស់ខ្ញុំបានចាត់ឲ្យខ្ញុំទៅបង្រៀន
សមណសិស្សនៅវត្តពោធិមន្ត្រី ឃុំគោកពោធិ៍ ស្រុកបូរីជលសា
ខេត្តតាកែវ ដែលជាស្រុកកំណើតរបស់ខ្ញុំ ជាមួយនឹងព្រះភិក្ខុ
ធម្មសន្តត្ថេរោ ភុម សុវណ្ណ លោកជាអ្នកបង្រៀនព្រះវិន័យ ខ្ញុំជាអ្នក
បង្រៀនកាសាបាលី និងគណិតវិទ្យា ។ ក្នុងកាលនោះមាន
សមណសិស្សប្រមាណជាង ៥០ អង្គ ។

កាលពីមុន វត្តនោះមានភិក្ខុសាមណេរតែ ៥ អង្គ ហើយ
មិនមានចង្ហាន់បរិបូណ៌ឡើយ ប៉ុន្តែពេលខ្ញុំបើកបង្រៀន ព្រមទាំងមាន
សមណសិស្សដល់ទៅជាង ៥០ អង្គ បែរជាចង្ហាន់បរិបូណ៌ទៅវិញ ។